

REGOLAMENT TAL-KUMMISSJONI (KE) Nru 442/2009

tas-27 ta' Mejju 2009

li jiftaħ u jipprovdi għall-amministrazzjoni ta' kwoti tariffarji tal-Komunità fis-settur tal-laħam tal-majjal

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi organizzazzjoni komuni tas-swieq agrikoli u dwar dispozizzjonijiet speċifiċi għal ċerti prodotti agrikoli (ir-Regolament Wahdieni dwar l-OKS) ⁽¹⁾, u b'mod partikolari l-Artikoli 144(1) u l-Artikolu 148 tiegħu, flimkien mal-Artikolu 4 tiegħu,

Billi:

- (1) Fi hdan l-Organizzazzjoni Dinjija tal-Kummerċ, il-Komunità impenjat ruhha li tiftaħ kwoti tariffarji tal-importazzjoni għal ċerti prodotti fis-settur tal-laħam tal-majjal.
- (2) Il-ftehim fil-forma ta' skambju ta' ittri konkluz bejn il-Komunità Ewropea u l-Istati Uniti tal-Amerika skont l-Artikolu XXIV(6) u l-Artikolu XXVIII tal-Ftehim Ġenerali dwar it-Tariffi Doganali u l-Kummerċ (GATT) tal-1994 rigward il-modifika ta' konċessjonijiet fil-listi ta' impenn tar-Repubblika Ċeka, ir-Repubblika tal-Estonja, ir-Repubblika ta' Ċipru, ir-Repubblika tal-Latvja, ir-Repubblika tal-Litwanja, ir-Repubblika tal-Ungerija, ir-Repubblika ta' Malta, ir-Repubblika tal-Polonja, ir-Repubblika tas-Slovenja u r-Repubblika tas-Slovakkja, fil-kuntest tal-adeżjoni tagħhom mal-Unjoni Ewropea, approvat bid-Deciżjoni tal-Kunsill 2006/333/KE ⁽²⁾, jipprovdi dwar il-ftuh ta' kwota tariffarja tal-importazzjoni speċifika ta' 4 722 tunnellata laħam tal-majjal allokata lill-Istati Uniti.
- (3) Il-Ftehim bejn il-Komunità Ewropea u l-Gvern tal-Kanada dwar il-konkluzjoni tan-Negożjati tal-Artikolu XXIV(6) tal-GATT, approvat bid-Deciżjoni tal-Kunsill 2007/444/KE ⁽³⁾, jipprovdi għall-inkorporazzjoni ta' kwota tariffarja tal-importazzjoni ta' 4 624 tunnellata laħam tal-majjal allokata lill-Kanada.
- (4) Ir-regoli dettaljati għall-amministrazzjoni tal-ġemgħa ta' dawn il-kwoti tariffarji tal-importazzjoni, minn hawn 'il quddiem "il-kwoti", fil-preżent huma stabbiliti bir-Regolament tal-Kummissjoni (KE) Nru 806/2007 tal-10 ta' Lulju 2007 li jiftaħ u jipprovdi għall-amministrazzjoni

ta' kwoti tariffarji fis-settur tal-laħam tal-majjal ⁽⁴⁾, ir-Regolament tal-Kummissjoni (KE) Nru 812/2007 tal-11 ta' Lulju 2007 li jiftaħ u jipprovdi għall-amministrazzjoni ta' kwota tariffarja għal-laħam tal-majjal allokata lill-Istati Uniti tal-Amerika ⁽⁵⁾, ir-Regolament tal-Kummissjoni (KE) Nru 979/2007 tal-21 ta' Awwissu 2007 li jiftaħ u jipprovdi għall-amministrazzjoni ta' kwota tariffarja ta' importazzjoni ta' laħam tal-majjal li jorigina fil-Kanada ⁽⁶⁾, kif ukoll ir-Regolament tal-Kummissjoni (KE) Nru 1382/2007 tas-26 ta' Novembru 2007 li jstabbilixxi regoli dettaljati għall-applikazzjoni tar-Regolament tal-Kunsill (KE) Nru 774/94 f'dak li jirrigwarda s-sistema tal-importazzjoni għal-laħam tal-majjal ⁽⁷⁾.

- (5) It-thaddim tal-prinċipju "min jasal l-ewwel, jinqeda l-ewwel" kellu effetti tajba f'setturi agrikoli oħra, u fl-interessi tas-simplifikazzjoni amministrattiva, jehtieg li minn issa 'l quddiem il-parti l-kbira tal-kwoti, li f'it li xejn jintużaw, u li attwalment jaqgħu taħt ir-Regolament (KE) Nru 806/2007 kif ukoll taħt ir-Regolament (KE) Nru 1382/2007, ikunu amministrati skont il-metodu indikat fl-Artikolu 144(2)(a) tar-Regolament (KE) Nru 1234/2007. Dan għandu jsir skont l-Artikoli 308a, 308b u 308c(1) tar-Regolament tal-Kummissjoni (KEE) Nru 2454/93 tal-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi l-Kodiċi Doganali Komunitarju ⁽⁸⁾.
- (6) Barra minn hekk, jehtieg li ż-żewġ kwoti tal-lonżiet u l-prieżet diżussati friški, imkesshin jew iffriżati, koperti bil-kodiċijiet NM ex 0203 19 55 u ex 0203 29 55 u li għandhom in-numri 09.4038 u 09.4170, kif ukoll il-kwota tal-laħam tal-majjal li jorigina fil-Kanada bin-numru 09.4204, li għalihom f'it għadha nkisbet esperjenza, jibqgħu jġu amministrati bil-metodu tal-eżami simultanju. Ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jstabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agrikoli ġestiti b'sistema ta' licenzji ta' importazzjoni ⁽⁹⁾ għandu japplika għal dawn it-tliet kwoti, għajr fejn dan ir-Regolament jistipula mod iehor.
- (7) Fid-dawl tal-partikolaritajiet marbuta mat-trasferiment minn sistema ta' amministrazzjoni għal oħra, jehtieg li l-kwoti amministrati skont il-metodu ta' "min jasal l-ewwel, jinqeda l-ewwel" jitqiesu bhala mhux kritiċi fit-tifsira tal-Artikolu 308c tar-Regolament (KE) Nru 2454/93.

⁽¹⁾ ĠU L 299, 16.11.2007, p. 1.⁽²⁾ ĠU L 124, 11.5.2006, p. 13.⁽³⁾ ĠU L 169, 29.6.2007, p. 53.⁽⁴⁾ ĠU L 181, 11.7.2007, p. 3.⁽⁵⁾ ĠU L 182, 12.7.2007, p. 7.⁽⁶⁾ ĠU L 217, 22.8.2007, p. 12.⁽⁷⁾ ĠU L 309, 27.11.2007, p. 28.⁽⁸⁾ ĠU L 253, 11.10.1993, p. 1.⁽⁹⁾ ĠU L 238, 1.9.2006, p. 13.

- (8) Ghandu japplika r-Regolament tal-Kummissjoni (KE) Nru 376/2008 tat-23 ta' April 2008 li jstabilixxi regoli dettaljati komuni għall-applikazzjoni tas-sistema tal-licenzji tal-importazzjoni u tal-esportazzjoni u ta' ċertifikati ta' ffixsar bil-quddiem għal prodotti agrikoli ⁽¹⁾, għajr fejn dan ir-Regolament jistipula mod ieħor.
- (9) Jehtieg li jkunu definiti r-regoli għat-tressiq tal-applikazzjonijiet għal-licenzji tal-importazzjoni, l-informazzjoni li għandha tingħata f'dawn l-applikazzjonijiet u fil-licenzji kif ukoll l-ammont tal-garanzija marbuta mal-licenzji tal-importazzjoni. Ir-riskju tal-ispekulazzjoni li hemm fis-sistema konċernata fis-settur tal-laħam tal-majjal jitlob ukoll li jiġu stabbiliti kundizzjonijiet preċiżi biex l-operaturi jingħataw aċċess għas-sistema tal-kwota tariffarja.
- (10) Għaldaqstant jehtieg li jithassru r-Regolamenti (KE) Nru 806/2007, (KE) Nru 812/2007, (KE) Nru 979/2007 u (KE) Nru 1382/2007, u li minflokhom ikun hemm Regolament ġdid. Madankollu huwa floku li jinżammu dawk ir-Regolamenti li huma applikabbli għall-perjodi tal-kwota tal-importazzjoni ta' qabel dawk koperti b'dan ir-Regolament.
- (11) Il-miżuri pprovduti b'dan ir-Regolament huma konformi mal-opinjoni tal-Kumitat ta' Ġestjoni tal-organizzazzjoni komuni tas-swieq agrikoli,

ADOTTAT DAN IR-REGOLAMENT:

KAPITOLU I

DISPOŻIZZJONIJET ĠENERALI

Artikolu 1

Ftuħ u amministrazzjoni tal-kwoti

- Dan ir-Regolament jiftaħ u jamministra l-kwoti tal-importazzjoni tal-prodotti tas-settur tal-laħam tal-majjal murija fl-Anness I.
- Il-kwoti indikati fl-Anness I, il-parti A, għal dan ir-Regolament għandhom ikunu amministrati skont l-Artikoli 308a, 308b u 308c(1) tar-Regolament tal-Kummissjoni (KEE) Nru 2454/93. L-Artikolu 308c(2) u (3) ta' dak ir-Regolament ma japplikax.
- Il-kwoti indikati fl-Anness I, il-parti B, ta' dan ir-Regolament għandhom ikunu amministrati skont il-metodu tal-eżami simultanju tal-applikazzjonijiet.
- Għall-kwoti indikati fl-Anness I, il-parti B, ta' dan ir-Regolament, għandhom japplikaw id-dispożizzjonijiet tar-Regola-

menti (KE) Nru 1301/2006 u (KE) Nru 376/2008, għajr fejn dan ir-Regolament jistipula mod ieħor.

Artikolu 2

Perjodi tal-kwota tal-importazzjoni

Il-kwoti msemmija fl-Artikolu 1 għandhom jinfethu fuq bażi annwali mill-1 ta' Lulju ta' kull sena sat-30 ta' Ġunju tas-sena ta' wara, għajr il-kwota bin-numru tas-serje 09.0119, li għandha tinfetħ mill-1 ta' Jannar sal-31 ta' Dicembru ta' kull sena.

Artikolu 3

Prodotti koperti bil-kodicijiet NM ex 0203 19 55 u ex 0203 29 55

- Għall-finijiet ta' dan ir-Regolament, fost il-prodotti li jaqgħu taħt il-kodicijiet NM ex 0203 19 55 u ex 0203 29 55 tal-kwoti bin-numru tas-serje 09.4038, 09.0018 u 09.4170, għandhom jitqiesu bħala:
 - "lonziet diżussati", il-lonziet u biċċiet ta' lonziet diżussati, mingħajr il-flett, bil-qoxra ta' taħt il-gilda u bix-xaħam jew mingħajrhom;
 - "filet mignon", qatgħat li jinkludu l-laħam tal-muskoli *musculus major psoas* u *musculus minor psoas*, bir-ras jew mingħajrha, imnaddfa jew le.

- Għall-finijiet ta' dan ir-Regolament, il-prodotti li jaqgħu taħt il-kodicijiet NM ex 0203 19 55 u ex 0203 29 55 tal-kwoti bin-numru tas-serje 09.4038, 09.0123 u 09.4204 jinkludu l-prieżet u l-biċċiet tal-prieżet.

KAPITOLU II

KWOTI AMMINISTRATI SKONT IL-METODU TAL-EZAMI SIMULTANJU TAL-APPLIKAZZJONIJET

Artikolu 4

Tqassim tal-kwantitajiet

Il-kwantità stabbilita għall-perjodu annwali tal-kwota, imsemmija fl-Anness I, il-parti B, għandha titqassam kif ġej f'erba' subperjodi tal-kwota:

- 25 % mill-1 ta' Lulju sat-30 ta' Settembru;
- 25 % mill-1 ta' Ottubru sal-31 ta' Dicembru;
- 25 % mill-1 ta' Jannar sal-31 ta' Marzu;
- 25 % mill-1 ta' April sat-30 ta' Ġunju.

⁽¹⁾ ĠU L 114, 26.4.2008, p. 3.

Artikolu 5**Applikanti**

B'applikazzjoni tal-Artikolu 5 tar-Regolament (KE) Nru 1301/2006, min japplika għal liċenzja tal-importazzjoni, fil-waqt tat-tressiq tal-ewwel applikazzjoni tiegħu fir-rigward ta' perjodu partikolari annwali tal-kwota, għandu jagħti prova li, matul kull wiehed miż-żewġ perjodi stipulati fl-Artikolu 5 msemmi, ikun importa jew esporta tal-anqas 50 tunnellata ta' prodotti msemmija fl-Artikolu 1(1)(q) tar-Regolament (KEE) Nru 1234/2007.

Artikolu 6**Applikazzjonijiet għal liċenzji tal-importazzjoni u liċenzji tal-esportazzjoni**

1. Kull applikazzjoni għal liċenzja tista' ssemmi numru tas-serje wiehed biss. Tista' tkopri diversi prodotti li jaqgħu taht kodiċijiet tan-NM differenti. F'dan il-każ, il-kodiċijiet kollha tan-NM u d-deskrizzjonijiet tagħhom għandhom jiġu indikati fil-kaxxa 16 u 15, rispettivament, tal-applikazzjonijiet għal liċenzji u tal-liċenzji stess.

2. Applikazzjoni għal liċenzja jehtigilha tkopri minimu ta' 20 tunnellata u massimu ta' 20 % tal-kwantità disponibbli għall-kwota kkonċernata matul is-subperjodu kkonċernat.

3. L-applikazzjoni għal-liċenzja u l-liċenzji għandu jkun fihom it-tagħrif li ġej:

(a) fil-kaxxa 8, l-isem tal-pajjiż tal-orijini;

(b) fil-kaxxa 20, wahda mill-annotazzjonijiet imsemmija fl-Anness II, il-parti A.

Barra minn hekk, għall-kwoti bin-numri tas-serje 09.4170 u 09.4204, il-kelma "iva" fil-kaxxa 8 għandha tkun immarkata b'salib.

4. Il-liċenzja għandu jkun fiha, fil-kaxxa 24, wahda mill-annotazzjonijiet li jidhru fl-Anness II, il-parti B.

5. Il-liċenzji jgħolqu l-obbligu li l-importazzjoni ssir:

(a) mill-Istati Uniti tal-Amerika għall-kwota Nru 09.4170,

(b) mill-Kanada għall-kwota Nru 09.4204.

6. L-applikazzjonijiet għal liċenzji tal-importazzjoni għandhom jitressqu fl-ewwel sebat ijiem tax-xahar qabel kull subperjodu tal-kwota msemmi fl-Artikolu 4.

7. Mat-tressiq tal-applikazzjoni għal liċenzja għandha tiġi ddepożitata garanzija ta' EUR 20 għal kull 100 kilogramma.

8. Għal dak li jirrigwarda l-kwota Nru 09.4038, b'deroga mill-Artikolu 6(1) tar-Regolament (KE) Nru 1301/2006, kull

applikant jista' jressaq għadd ta' applikazzjonijiet għal liċenzji tal-importazzjoni għall-prodotti li jaqgħu taht l-istess numru tas-serje, jekk dawn il-prodotti jkunu joriġinaw minn pajjiżi differenti. L-applikazzjonijiet, kull wahda għal pajjiż wiehed tal-orijini, għandhom jitressqu fl-istess hin lill-awtorità kompetenti ta' Stat Membru. F'dak li jirrigwarda l-massimu msemmi fil-paragrafu 2 ta' dan l-Artikolu, għandhom jitqiesu bhala applikazzjoni wahda.

Artikolu 7**Hruġ tal-liċenzja tal-importazzjoni**

Il-liċenzji tal-importazzjoni għandhom jinharġu mill-Istati Membri mit-23 tax-xahar tat-tressiq tal-applikazzjonijiet, u qabel il-bidu tas-subperjodu tal-kwota kkonċernat.

Artikolu 8**Notifiki lill-Kummissjoni**

1. In-notifiki tal-applikazzjonijiet għal-liċenzji, imsemmija fl-Artikolu 11(1)(a) tar-Regolament (KE) Nru 1301/2006, għandhom isiru sa mhux aktar tard mill-14 tax-xahar tat-tressiq tal-applikazzjonijiet.

2. B'deroga mill-Artikolu 11(1), it-tieni subparagrafu, tar-Regolament (KE) Nru 1301/2006:

(a) in-notifiki msemmija fl-Artikolu 11(1)(b) tar-Regolament imsemmi għandhom isiru qabel tmiem l-ewwel xahar ta' kull subperjodu.

(b) in-notifiki msemmija fl-Artikolu 11(1)(c) tar-Regolament imsemmi għandhom isiru l-ewwel darba fl-istess waqt tal-applikazzjoni għall-ahhar subperjodu, u t-tieni darba qabel tmiem ir-raba' xahar wara kull perjodu annwali għall-kwantitajiet li ma jkunux għadhom notifikati fl-ewwel komunikazzjoni.

3. L-Istati Membri għandhom jikkomunikaw lill-Kummissjoni, qabel tmiem ir-raba' xahar wara kull perjodu annwali tal-kwota, il-kwantitajiet li effettivament ikunu tqieghdu fil-kummerċ hieles skont dan ir-Regolament matul il-perjodu kkonċernat u għal kull numru tas-serje.

4. Il-kwantitajiet koperti bil-paragrafi 1, 2 u 3 għandhom ikunu espressi f'kilogrammi.

Artikolu 9**Validità tal-liċenzja tal-importazzjoni**

1. B'deroga mill-Artikolu 22 tar-Regolament (KE) Nru 376/2008, il-validità tal-liċenzji tal-importazzjoni għandha tkun mija u hamsin jum mill-ewwel jum tas-subperjodu tal-kwota li għalih ikunu nharġu.

2. Bla hsara għall-Artikolu 8(1) tar-Regolament (KE) Nru 376/2008, it-trasferiment tad-drittijiet li johorġu mil-liċenzji għandu jkun limitat għall-koncessjonarji li jissodisfaw il-kundizzjonijiet ta' eliġibbiltà definiti fl-Artikolu 5 tar-Regolament (KE) Nru 1301/2006 u fl-Artikolu 5 ta' dan ir-Regolament.

Artikolu 10

Orìġini tal-prodotti

1. L-orìġini tal-prodotti koperti b'dan ir-Regolament għandu jkun stabbilit skont ir-regoli Komunitarji fis-sehħ.

2. Għal dak li jirrigwarda l-kwota Nru 09.4170, it-tqegħid fil-kummerċ hieles huwa suġġett għall-prezentazzjoni ta' ċertifikat tal-orìġini mahruġ mill-awtoritajiet kompetenti tal-Istati Uniti tal-Amerika skont l-Artikoli 55 u 65 tar-Regolament (KEE) Nru 2454/93.

3. Għal dak li jirrigwarda l-kwota Nru 09.4204, it-tqegħid fil-kummerċ hieles huwa suġġett għall-prezentazzjoni ta' ċertifikat tal-orìġini mahruġ mill-awtoritajiet kompetenti tal-Kanada skont l-Artikoli 55 u 65 tar-Regolament (KEE) Nru 2454/93.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, 27 ta' Mejju 2009

Għall-Kummissjoni

Mariann FISCHER BOEL

Membri tal-Kummissjoni

KAPITOLU III

DISPOŻIZZJONIJIET FINALI

Artikolu 11

Revoki

Ir-Regolamenti (KE) Nru 806/2007 (KE) Nru 812/2007, (KE) Nru 979/2007 u (KE) Nru 1382/2007 huma mhassra.

Ir-Regolament (KE) Nru 1382/2007 madankollu għandu jibqa' japplika għall-perjodi tal-kwota tal-importazzjoni ta' qabel l-1 ta' Jannar 2010.

Ir-Regolamenti (KE) Nru 806/2007, (KE) Nru 812/2007, u (KE) Nru 979/2007 għandhom jibqgħu japplikaw għall-perjodi tal-kwota tal-importazzjoni ta' qabel l-1 ta' Lulju 2009.

Artikolu 12

Dhul fis-sehħ

Dan ir-Regolament għandu jidhol fis-sehħ fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika għall-perjodi tal-kwota tal-importazzjoni miftuħa mill-1 ta' Lulju 2009. Madankollu, f'dak li jirrigwarda l-kwota Nru 09.0019, għandu japplika għall-perjodi tal-kwota tal-importazzjoni miftuħa mill-1 ta' Jannar 2010.

ANNEX I

Irrispettivament mir-regoli għall-interpretazzjoni tan-Nomenklatura Magħquda, jehtieg li l-kliem tad-deskrizzjoni tal-prodotti jitgħies bhala ta' valur indikattiv biss, minhabba li l-applikabbiltà tal-arranġamenti preferenzjali, fil-kuntest ta' dan l-Anness, hija determinata mill-ambitu tal-kodiċijiet tan-NM. Meta huma indikati l-kodiċijiet "ex" tan-NM, l-applikabbiltà tal-iskema preferenzjali għandha tkun determinata abbażi tal-kodiċi tan-NM u d-deskrizzjoni korrispondenti, meqjusa flimkien.

PARTI A

Kwoti amministrati skont il-principju "min jigi l-ewwel jinqeda l-ewwel"

Numru tas-serje	Kodiċijiet tan-NM	Deskrizzjoni tal-oġġetti	Kwantitajiet f'tunnellati (piż tal-prodott)	Hlas applikabbli (EUR/tunnellata)
09.0118	ex 0203 19 55 ex 0203 29 55	Flett frisk imkessah jew iffriżat	5 000	300
09.0119	0203 19 13 0203 29 15	Laham tal-majjal frisk, imkessah jew iffriżat	7 000	0
09.0120	1601 00 91 1601 00 99	Zlazzet, niexfa jew għad-dlik, mhux imsajra Ohrajn	3 002	747 502
09.0121	1602 41 10 1602 42 10 1602 49 11 1602 49 13 1602 49 15 1602 49 19 1602 49 30 1602 49 50	Preparazzjonijiet u priserv tal-laham, tal-interjuri jew tad-demmm oħra	6 161	784 646 784 646 646 428 375 271
09.0122	0203 11 10 0203 21 10	Karkassi jew robbi friski, imkessha jew iffriżati	15 067	268
09.0123	0203 12 11 0203 12 19 0203 19 11 0203 19 13 0203 19 15 ex 0203 19 55 0203 19 59 0203 22 11 0203 22 19 0203 29 11 0203 29 13 0203 29 15 ex 0203 29 55 0203 29 59	Qatgħat ta' laham tal-majjal, friski, imkessha jew iffriżati, diżussati jew le, hlief il-flett ippreżentat għalih	5 535	389 300 300 434 233 434 434 389 300 300 434 233 434 434

PARTI B

Kwoti amministrati skont il-metodu tal-eżami simultanju tal-applikazzjonijiet

Numru tas-serje	Kodicijiet tan-NM	Deskrizzjoni tal-oġġetti	Kwantitajiet f'tunnellati (piż tal-prodott)	Hlas applikabbli (EUR/tunnellata)
09.4038	ex 0203 19 55 ex 0203 29 55	Lonżiet u prieżet diżussati friski, imkessha jew iffrizati	35 265	250
09.4170	ex 0203 19 55 ex 0203 29 55	Lonżiet u prieżet diżussati friski, imkessha jew iffrizati li joriginaw fl-Istati Uniti tal-Amerika	4 722	250
09.4204	0203 12 11 0203 12 19 0203 19 11 0203 19 13 0203 19 15 ex 0203 19 55 0203 19 59 0203 22 11 0203 22 19 0203 29 11 0203 29 13 0203 29 15 ex 0203 29 55 0203 29 59	Qatgħat friski, imkessha jew iffrizati, diżussati jew mhumiex, hlief il-flettijiet ippreżentati għalihom wehidhom, li joriginaw fil-Kanada	4 624	389 300 300 434 233 434 434 389 300 300 434 233 434 434

ANNEX II

PARTI A

L-annotazzjonijiet imsemmija fl-Artikolu 6(3), l-ewwel subparagrafu, il-punt b)

<i>bil-Bulgaru:</i>	Регламент (EO) № 442/2009.
<i>bl-Ispanjol:</i>	Reglamento (CE) n° 442/2009.
<i>biċ-Ċek:</i>	Nařízení (ES) č. 442/2009.
<i>bid-Daniż:</i>	Forordning (EF) nr. 442/2009.
<i>bil-Ġermaniż:</i>	Verordnung (EG) Nr. 442/2009.
<i>bl-Estonjan:</i>	Määrus (EÜ) nr 442/2009.
<i>bil-Grieg:</i>	Κανονισμός (ΕΚ) αριθ. 442/2009.
<i>bl-Ingliż:</i>	Regulation (EC) No 442/2009.
<i>bil-Franċiż:</i>	Règlement (CE) n° 442/2009.
<i>bit-Taljan:</i>	Regolamento (CE) n. 442/2009.
<i>bil-Latvjan:</i>	Regula (EK) Nr. 442/2009.
<i>bil-Litwan:</i>	Reglamentas (EB) Nr. 442/2009.
<i>bl-Ungeriz:</i>	442/2007/EK rendelet.
<i>bil-Malti:</i>	Ir-Regolament (KE) Nru 442/2009.
<i>bl-Olandiż:</i>	Verordening (EG) nr. 442/2009.
<i>bil-Pollakk:</i>	Rozporządzenie (WE) nr 442/2009.
<i>bil-Portugiż:</i>	Regulamento (CE) n.º 442/2009.
<i>bir-Rumen:</i>	Regulamentul (CE) nr. 442/2009.
<i>bis-Slovakk:</i>	Nariadenie (ES) č. 442/2009.
<i>bis-Sloven:</i>	Uredba (ES) št. 442/2009.
<i>bil-Finlandiż:</i>	Asetus (EY) N:o 442/2009.
<i>bl-Iżvediż:</i>	Förordning (EG) nr 442/2009.

PARTI B

L-annotazzjonijiet imsemmija fl-Artikolu 6(4)

<i>bil-Bulgaru:</i>	намаляване на общата митническа тарифа съгласно предвиденото в Регламент (EO) № 442/2009.
<i>bl-Ispanjol:</i>	reducción del arancel aduanero común prevista en el Reglamento (CE) n° 442/2009.
<i>biċ-Ċek:</i>	snížení společné celní sazby tak, jak je stanoveno v nařízení (ES) č. 442/2009.
<i>bid-Daniż:</i>	toldnedsættelse som fastsat i forordning (EF) nr. 442/2009.
<i>bil-Ġermaniż:</i>	Ermäßigung des Zollsatzes nach dem GZT gemäß Verordnung (EG) Nr. 442/2009.
<i>bl-Estonjan:</i>	ühise tollitariifistiku maksimumäära alandamine vastavalt määrusele (EÜ) nr 442/2009.
<i>bil-Grieg:</i>	Μείωση του δασμού του κοινού δασμολογίου, όπως προβλέπεται στον κανονισμό (ΕΚ) αριθ. 442/2009.

<i>bl-Ingliż:</i>	reduction of the common customs tariff pursuant to Regulation (EC) No 442/2009.
<i>bl-Franċiż:</i>	réduction du tarif douanier commun comme prévu au règlement (CE) n° 442/2009.
<i>bit-Taljan:</i>	riduzione del dazio della tariffa doganale comune a norma del regolamento (CE) n. 442/2009.
<i>bil-Latvjan:</i>	Regulā (EK) Nr. 442/2009 paredzētais vienotā muitas tarifa samazinājums.
<i>bil-Litwan:</i>	bendrojo muito tarifo muito sumažinimai, nustatyti Reglamente (EB) Nr. 442/2009.
<i>bl-Ungeriz:</i>	a közös vámtarifában szereplő vámtétel csökkentése a 442/2009/EK rendelet szerint.
<i>bl-Malti:</i>	tnaqqis tat-tariffa doganali komuni kif jipprovdi r-Regolament (KE) Nru 442/2009.
<i>bl-Olandiż:</i>	Verlaging van het gemeenschappelijke douanetarief overeenkomstig Verordening (EG) nr. 442/2009.
<i>bil-Pollakk:</i>	Cła WTC obniżone jak przewidziano w rozporządzeniu (WE) nr 442/2009.
<i>bl-Portugiż:</i>	redução da Pauta Aduaneira Comum como previsto no Regulamento (CE) n.º 442/2009.
<i>bir-Rumen:</i>	reducerea tarifului vamal comun astfel cum este prevăzut de Regulamentul (CE) nr. 442/2009.
<i>bis-Slovakk:</i>	Zníženie spoločnej colnej sadzby, ako sa ustanovuje v nariadení (ES) č. 442/2009.
<i>bis-Sloven:</i>	znižanje skupne carinske tarife v skladu z Uredbo (ES) št. 442/2009.
<i>bil-Finlandiż:</i>	Asetuksessa (EY) N:o 442/2009 säädetty yhteisen tullitariffin alennus.
<i>bl-Iżvediż:</i>	nedsättning av den gemensamma tulltaxan i enlighet med förordning (EG) nr 442/2009.
